



ಶ್ರೀರಮಣೀಯಂ



ಸೃಜನ್

ಇದೇ ಜುಲೈ 19ರ ಬೆಳಗಿನ ಜಾವ ತೆಲುಗಿನ ಖ್ಯಾತ ಲೇಖಕರಾದ ಶ್ರೀರಮಣ ಹೈದರಾಬಾದಿನಲ್ಲಿ ನಮ್ಮನ್ನಗಲಿದ್ದಾರೆ. ಛಂದಪುಸ್ತಕ ಪ್ರಕಾಶನ ಅವರ 'ಮಿಥುನಂ' ಕೃತಿಯ ಕನ್ನಡ ಅನುವಾದವನ್ನು ಪ್ರಕಟಿಸಿದೆ. ವಸುಧೇಂದ್ರ ಅವರು ಅದನ್ನು ಕನ್ನಡಕ್ಕೆ ಅನುವಾದಿಸಿದ್ದರು. 1952 ಸೆಪ್ಟೆಂಬರ್ 21 ರಂದು ತೆನಾಲಿಯ ವರಾಹಪುರಂ ಅಗ್ರಹಾರದಲ್ಲಿ ಜನಿಸಿದ್ದ ಶ್ರೀರಮಣರು ಓದಿದ್ದು ಬಿ.ಎಸ್.ಸಿ.ಭೌತಶಾಸ್ತ್ರ. ಅದಕ್ಕಿಂತ ಹೆಚ್ಚು ಶ್ರದ್ಧೆಯಿಂದ ಓದಿದ್ದು ತೆಲುಗು ಸಾಹಿತ್ಯವನ್ನು. ಅವರು ಎಷ್ಟು ಶ್ರದ್ಧೆಯಿಂದ ತೆಲುಗು ಸಾಹಿತ್ಯವನ್ನು ಓದಿದರೆಂದರೆ ತಮ್ಮ ಮೊದಲ ಗದ್ಯ

ಬರಹಗಳಲ್ಲಿ ತೆಲುಗಿನ ಎಲ್ಲ ಖ್ಯಾತ ಲೇಖಕರನ್ನು ಅನುಕರಿಸುವಷ್ಟರ ಮಟ್ಟಿಗೆ.

ಅವರ ಬರಹಗಳ ವಿಡಂಬನೆ, ವ್ಯಂಗ್ಯ, ಮೊನಚುಗಳನ್ನು ನೋಡಿ ಖ್ಯಾತ ಲೇಖಕರಾದ ನಂಡೂರಿ ರಾಮಮೋಹನರಾಯರು 'ಅಂದ್ರಜ್ಯೋತಿ' ಪತ್ರಿಕೆಯಲ್ಲಿ ತಂದು ಕೂರಿಸಿದರು. ಅಲ್ಲಿಂದ ಮತ್ತೆ ಹೆಸರಾಂತ ನಿರ್ದೇಶಕರಾದ ಶ್ರೀ ಬಾಪು-ರಮಣ ದ್ವಯರು ಚಿನ್ನೈಗೆ ಹೈಜಾಕ್ ಮಾಡಿ ಕರೆದುಕೊಂಡು ಹೋಗಿ 'ಚಿತ್ರರಂಗ'ಕ್ಕೆ ಪರಿಚಯಿಸಿದರು. ಸುಮಾರು ಎರಡೂವರೆ ದಶಕ ಚಿನ್ನೈನಲ್ಲಿದ್ದುಕೊಂಡು ಸಾಕಷ್ಟು ತೆಲುಗು ಸಿನಿಮಾಗಳಿಗೆ ಕೆಲಸ ಮಾಡಿದ ಶ್ರೀರಮಣರು